

නං ගුඵ ජාතකය

තවද සර්වඥයන් වහන්සේ ජේතවනාරාමයෙහි වැඩවසන සමයෙහි ජේතවනාරාමය පිටිපස්සේ නිගණ්ඨ තාපසයෝ මෙතනමෙක හිඳ තපස් කරන්ට දුක්ඛී කළමැනවැයි කියා සමහරු එක්පයක් බිම ඔසවාගෙන අනික් පය ඇගිලි අගින් සිට මෙසේවූ තපස්කරන්තා සමහරු ඉර මුදුන්වේලේ සතරකොණ ගිණිමැල සතරක් බැඳ ඊ මඩායේ පඤ්චකාප නම් වෘතයක් කරන්තාහ. බොහෝ මහඵවරුන්වහන්සේ බුදුන් කරා අවුත් ස්වාමීනි නිගණ්ඨයන් විසින් මෙසේ වෘතයක් කරන්තාහ. ඒ නිසා උන්ට ඉදිරියේ පැමිණෙන ලාභ ඇද්දැයි විචාරා සර්වඥයන් විසින් මහණෙනි ඉන් කුමන ලාභයද පළමු උත්තමයෝ පවා මෙයින් යහපත් දෙයෙකැයි සිතා ජාතාග්නි ඇරගෙන වලට ගොස් ගිණිදෙවියාට පූජා කොට ඉන් පැමිණෙන්නාවූ ලාභයක් නැති හෙයින් පෙරලා ඒ ගිණි නිව කිසුනු පිරියම් භාවනාකොට බඹලොව ගියෝවේදැයි වදාරා ඒ කෙසේදැයි යතහොත්,

යටගිය දවස බරණැස් නුවර බුන්මදන්ත නම් රජ්ජුරුකෙණෙකුන් රාජ්‍යය කරණ සමයෙහි බෝධිසත්වයන් වහන්සේ ප්‍රසිද්ධවූ බ්‍රාහ්මණ කුලයක උපන්න. එදවස්පටන් දෙමව්පියන් විසින් ගිණි නොනිවා තිබූ දොළොස් ඇවිරිදි වයස් පැමිණි අවස්ථාවේ දෙමව්පියෝ කියන්නාහු. පුත තොපි උපන් දවස් පටන් ජාතාග්නිය තබාගෙන උනුම්හයි ඒ අග්නිය ඇරගෙන වලට ගොස් ගිණිදෙවියාට පූජාකොට බඹලොව යවිනම් එසේවන, එසේ නැත්නම් කුටුම්භසණ්ඨාපනය කොට ගිහිගෙයි වාසයකරවයි කියා කීහ. එපවත් බෝධිසත්වයෝ අසා ගිහි ගෙයින් මට ප්‍රයෝජන කින්ද ජාතාග්නිය ඇරගෙන වලට ගොස් ගිණිදෙවියාට පූජාකරන්තාහ. එසමයෙහි එක්දවසක් පිටිසර ගමකට සිඟාගියකල ගෝදානයෙන් ගොණෙකු ලැබ ඒ ගොණ ඇරගෙන අවුත් ගිණිදෙවියාට පුදුම් සිතා ඒ කියන ගොණා අත්තේ බැඳ ලුනු ඇඹුල් සොයා යාමට ගියාහ. ඒ යාදී වල් වැද්දෝ ගෙන මරාගෙන ගෝකකුල් සතර හා සම හා වල්ගය එතනට දමා සෙසු මස්කන්නක් කා ඉතිරිදෙය ඇරගෙන ගියාහ. බෝධිසත්වයෝත් ලුනු ඇඹුල් ඇරගෙන එතනට අවුත් සම හා කකුල් හා වල්ගය තිබූවා දූක තම කන්ට තුබූ දෙය රැකගතනුහුනු දේවතාවා රැ ක්කේ කුමක්දැයි සිතා එකී ගොනාගේ කකුල් හා සම හා වල්ගය ගින්නට දමමින් සිට කියන්නුහු තොපසේවූ අසත්පුරුෂයන්ට මෙපමණක්ම මහාදෙයකැයි සිතාද සී සී බලව තොප නිසා මටවත් ලාභයක් නැතෙයි කියා පැන් වක් කොට ගිණි නිවා සෘෂිප්‍රවෘත්තාවෙන් පැවිදිව කිසුනුපිරියම් භාවනා කොට පඤ්චාහිඤා අෂ්ටසමාපතනි උපදවාගෙන නොපිරිහුනු ධ්‍යානයෙන් බඹලොව ගියාහයි වදාරා එසමයෙහි තාපසව උපන්නෙම් ලොවුතුරා බුදු වූ මම්මයයි වදාරා නං ගුඵ ජාතකය නිමවා වදාළසේක.